

মতম মতমগী ৰাফম

# নহাক্কা শিৰগা কনানা কপহৌগনি ?


ব্ৰহ্মনা মীওইপোক ওইনা অমুক্তং পোন্ধে হায়না মপোক চামা ধ্যান তৌবদা পোকপা গুমদে হায়নৈ। লাই হায়দু ওইৰবশু গুমদবা থবকসু অদুম লৈবজাংনি, হায়বদি মীওইপোক হায়বসি য়ান্না মৰুওই, হেজা গুন্না নতে হায়বনি। অদুবু, অসুক মমল লৈখ্ৰবা পূঙ্গি অমগী মমলসি মীওইবনা খঙদনা হিংনরি। মীওইনা পোন্ধিবা ঐথোয়সি নোংমা শিবা হায়বসি শোয়দ্রবনি হায়বসিমসু অমুক নীংশিংনদে। লাইনীংবা সাধুশিংদি নীংশিংলম্বসু য়াই। মীওইবগী ‘নাপল’ হায়বসি অথাবা কুয়োম অমনি। মসিনা য়োমশিনথিবনা মরম ওইদুনা মীওইবনা শিবগী মরমদা অমদি হিংবগী মতাংদা কৃপা খন্তুদে। পূঙ্গিগী মরমদা থমদে। হিংদুনা অসুম লৈৰগদবগুম শিবা হায়বসি হেক হেক কাওথোক্লে। লোইবা নাইবা, শিবা নাইবা পূঙ্গিনি হায়বসি মীংকুপ খুদিং ঐথোয় মশেল নীংশিংনরবদবু মীওইবনা তাইবঙসিদা নুংশিনরোইদবগী মরম লৈত্রা ? পূঙ্গিবু কৃপা নৈনরবা, মুন্না খন্তুৰুৱদি অৱানবসি কনা অমত্তা তৌনরোই।

‘শিবা’ হায়বসি লোইবনি। তাইবঙসিদা অমুক উৱরোইদবনি। ‘শিবা’ হায়বসি মাঙথিববুনি, অমুক হল্পকপা যাদ্ৰবনি। হিংলিঙৈদা অপান্না, কল্পকপা, মীহৌবা, নুংশিবা পোকপগী ৰানি, শিশ্ৰবা মতুংদগীদি কৱিমত্তা খঙলোইদৌৱি, উৱরোইদৌৱি। অদুবু অশিবগী হকচাংনা পোংলোইবগী মৈথক্তা থাঙ্গৎলবা, মৈনা ৱাইৱকপদা হকচাংদা শাই হায়বা খঙদ্রিবনি। ঐনা শিৱবা মতুংদা ঐগীদমক কনানা কৱি তৌবীৱকনি ? ইমুং মনুংনা ৱাহৌগদবা, নুংঙাইহৌগদবনা কৱিনো? নাংকী চংনবীগী মতুংইয়া পাংথোকহৌগদবা লাইনিং-লাইশোল, মথৌ-মঙম, শোৱাং, ফিৱেইনা মী কয়াম তিনথিবা, কনা কনা বাৰ্ভগ চংথিবা? লাকথিবনা কনা লাক্তবনা কনা? ঐনা শিৱগা অৱাৰা ফোংদোকপীথিবনা কনা। শোৱাং ঈশৈনা কনানা শকথিবা, পোংয়েং লৌথিত্ৰা লৌথিত্ৰা? ঐহাজি শিৱবনিনা অমত্তা খঙলোইদৌৱি।

মণিপুৰী খুন্নাইদা শিবগী যৌৱমসিদা ৱা হায়নিংঙাই য়ান্না লৈ। শিবু শিৱবদি থুনমক মথৌ মঙম পাঙথোক্ৰবা হোংনৈ। অশিবা মশা থুনমক পোংলোইনবা যৌৱাংনৈ। মশাদা য়াওৱন্বা মমল য়ান্না পোং(সনা লুপা, লিক, খুজি) লৌথোকপা থুই। খাঙেনফমদা পুথোক্ৰনা থম্মী। অশিবা হাপ্ৰবা কুদি, অৱামদাৰ নান্দবা উপাক বাগা খৱা উ খায়ফমদগী লৌৱৰুগা কোক কাক তৌৱগা শায়। ৰাচেং মচি পানবা, নীংথিনা হিদ্দোক্তবা চৱন চৱনবা মথক্তা পোংলোইবদা মৈ য়াঙনা চাৰুৱনি হায়দুনা মখা থাদুনা হিপহল্লি। মৈ থাপ্তৱদবনি হায়দুনা কু মমল য়ান্নসু চন্নদে। কনাসু অশিবগী কুদা ৰাখল থাখনদে। অশিবা মশা খঙলরোই হায়দুনা কৱক কৱক লাওবা কু মনুংগী ৰাচেং মথক্তা থম্মীৱিবনি। মসি চংনবীনি, মণিপুৰীশিংগী মৱক্তা চংনরি।

শ্ৰুত্ৰইবা অইবা ওবা নোংথোক্ৰম কুঞ্জমুহোদি হিংলিঙৈদা মগী শোৱাংকী বাৰ্ভগ মশানা পামজবা ৱাইদা ইথোক্ৰগা থমলমথি। মগী অপান্না ৱাই অদুমক শোৱাংকী বাৰ্ভগদা ইথি। ওবানা অমখক্ত ইবা গুমথিদে, অহাঙবা ওইনা ইদনা থমলমথি মদুদি- শিগদবা নুমিৎ, থা, থাবান, তাংনি। মহাক্ৰা শিথিবদা মশাগী শিগদবা তাং, নুমিৎ, পুং খঙথিদে অদুনা ইহাঙ হাঙনা কৱিমত্তা ইদনা থমলমথিবনি। মসিনা তাকপদি শিথিবা মতুংদদি কৱিমত্তা খঙলোইদৌৱি হায়বসি চুমলে।

মশা শিৱগা তৌগদবা থবক অদু হিংলিঙৈদা মানা পামজবা মওংদা পাঙথোক্ৰৱৰুবা হায়ৱন্বা মীওই কয়া লৈখি। কনা অমনা শিৱগা পোংলোইবগী নুফুন্সী। কনা অমনা অশিবা মশা মেডিকেল তল্লিবা মহৈৱোইশিংগীদমক হোম্পিটালদা কংথোকচৱন্বা, মমিৎ কংথোকলপা, লিভৱ, কিডনি কংথোকলপা য়াওৱি। হকচাং কংথোকপা নন্তবদা মীওই খৱনা মানা শিৱগা অচা-অথক তৌবদা তল তৌবীৱকনু, চেম্পাকা (চিৱা) তৌবীয়ু, শোৱাং শোনবীৱকনু অসিনচিংবা মখল কয়ানি। হায়জবগী ৰানি শিশ্ৰগা অমত্তা উৱরোই অদুনা লৈহৌৱিবা ইমুং-মনুংনা কংনিংবা মওংদা অদুম কংনথিবা গাঙনি। হিংলিঙৈদা হায়ৱন্বা হায়দুনা কনা গুন্না ইমুংনা শিথিবা মীদুগী অপান্না পাংথোকপীথিবসু য়াওই। হায়জনিংলিবা ৰাফমদি, শিৱবদি, অশিবা মশানা কৱিমত্তা



খঙলরোইদবা গাঙনি হায়বসিনি। মণিপুৰী খুন্নাইদা শিৱগা কল্পনবা মী নেক্ৰৱন্বগী ৰাফমসু হাইফেং তাথি। কয়ান্না চুম্বা লানবা মদুমদি খঙদে। মসিগী চংনবীসি ইন্দীয়গী অতৈ লম খৱ, মফম খৱদদি তৌনৈ। ইমুংগী মী শিৱগা অতোপ্লা মী নেক্ৰগা কপহনবা হায়বসি লৈমিল্লৱন্বা ইমুংগী মীওইশিংগা শিশ্ৰিবা মীদুগী মৱিদা লাণুবগুম উই। নুংশিবা মাদ্বে, নুংশিনবা হায়বা মৱিদু মাঙদ্রি। মসি পূঙ্গিবু ময়েক শেংনা খঙদবনি হায়গদা ? মতম খৱগী মমাঙদদি ইমুংগী মী লৈখিবদা মতুং শোৱাং যৌৱিফাওবদা নোংমগী গুইহাক গুইহাজা ওইৱবসু যুমগী অহল লমননা লৈখিবদা মীদুবু নীংশিং নীংশিং কপ্ৰবা ঐথোয়না ইঙাং ওইৱিঙৈদা তাথি। হৌজিকী মতমদা ইমুং অমদা মী শিৱগা য়ান্না কপ্ৰবা মখোল তানদ্রে। ৰাফম অমসু থেংনথি মদুদি মশানা হিংলিঙৈদা মনা পামজবা মশাগী হকচাং হাপ্ৰবা কু (কোফিন) হান্না শাদুনা থম্বনি। মতাংসিদা নাংকী মশক হায়বা ৰাফম অমা লাকই। মীওইবা খুন্নাইগী চংনবী অমমম লৈ। চংনবীশিং অসি কাংলুপ মশেলগী মৱক্তা মান্দবা কয়া লৈ। চংনবীনা মীওইবা খুন্নাই অদুগী মশক্তি তাল্লি। চংনবী অদুগী ৰাংমদা মানা মানা পান্না তৌনৱগদি মদুসু অকায়বা অমনি অদুবু হৌজিকী অসিদি চাওখংলকপনা খুন্নাইগী চংনৱন্বা মচং কয়াদা অহোংবা লাক্ৰি হান্না তৌনৱমদবা মী অশিবা হাপ্ৰবা কু মাঙজৌননা শাৱগা থল্লে। মণিপুৱদা অশাৰা কু ফংফম লৈৱে। অপান্না মখল, মমল অহোংবা অতাঙব, ডিজাইন তৌৱগা হান্না কু শাহনবা ফাওবা য়াৱে।

হন্দক লাইৱিক মচা ৱোবিন শৰ্মনা ইবা ‘নহাক্কা শিৱগা কনানা কপহৌগনি?’ হায়বা অমখক থেংনৈ। অদুবু ঐহাক্ৰা থেংনজক্ৰিৱা লাইৱিক অসিদি বি এস ৱাজকুমাৱনা মণিপুৰী লোন্দা হ্বে

দাকপদুনি - অশেংবা (ওৱিজিনেল) দুদি থেংনজদ্রি। লাইৱিক অসি অহানবা উবদা বাইবলগী লাইৱিক মচা অমগা হায়ৱপ মান্না উই। ৱেলৱে ষ্টেসন্দা য়োনগনবা, আউট বুক্কা হায়নবা পীকতক তৌবা লাইৱিক্ৰু মান্লি। লাইৱিক অসি পীকচৱবসু কয়ং শূৱম্মী। য়াওফম তাকপা, ৰামাঙ য়ানবা ময়েক শেংনা তাকই? তোঙান তাঙনবা হীৱম ১০১দা অতেনবা ৰাৱম ইৱি। ৰাৱমশিং অসি লাইবাওগুন্না, পাউ পী। কানবা ৱা য়ান্না য়াওৱম্মী। অতেনবা ৰাৱোল গাঙনি অদুনা পাবা হৌশ্ৰবদি লৈপুনা পানিংবগী মহাউ অমসু পীৱি।

লাইৱিক অসি মালেমগী মফম শীনবা থুংনা শন্দোকশ্ৰে হায়। মশক নাইবা মীওই কয়ানা মথোয় মথোয়গী ওইবা পুঞ্জিংগী ৱাৱোলশিং লাইৱিক অসি পানুবৱা মতুংদা ফোংদোক্ৰৱকপগী ৰাফমসু থেংনৈ। ৱোবিন শৰ্মনা ইবা লাইৱিক অসি পাক্ৰৱবা মতুংদা ইশা ইথক্তা কৱিগুন্না পোংশক অমা খঙজৱকপগুম তৌই মদুদি- ঐথোয়সি লমুক্ৰৱবা গাঙনি। চংলিবা লম্বীসি চংফম থোকপগী চংনবগুম তৌই। কয়াম খোয়না চংলিবাগে, কয়াম চুম্বা চংলিবাগে ঐনা উজদ্রি। কদয় য়ৌনবা চংকদৌৱিবনো, কৱিগী চংকদৌৱিবনো ? ঐনা হংলুদে। ইশাগী অশোয়বা ঐনা খঙজদে। মীনা অশোয়বা হায়বীৱক্ৰগসু শাওই, লৌসু লৌবীদে। ঐগী ইশাগা ঐগী পুঞ্জি ৎ, ৰাখলগা অনীগী নক্ৰবসি ইশা ইশানা লাণ্না থল্লি। থবক্তি চিট্ৰে, নুংঙাইৱিঙে ঈশ্ৱৱ উদে, নীংশিংদে। অৱা-অনা তাৱক্ৰগা মপু মগী মফমদা চঙজৈ, মাৰু নীংশিংজদুনা খুৰুশ্মী। মসিনা তাকপদি মীওইবগী অনীংবা অপান্নসি কোয়তাও তাওই। গুইহাক্ৰী ওইগল্লি। অশানবা মীংয়েং থম্বদে। চাউখংলবা মতম অসিদা ঐনা মীওগুন্না পাউতাক পীৱকদা লৌবীৱরোই।

নহাক্কা শিৱগা কনানা কপহৌগনি? ৱাহংসি কৈদৌবদগী থোকলক্ৰিবনো ? মীদুনা ঐওগুন্না হংবা নন্তবা, ঐ ইশানা ইশা ইথক্তা ৱাহংসিমক হংজবসু য়াৱি। ওইৱক্ৰিবা মতমগী অওনবসিদা মীগা মীগা থাজনদবসু হেনগংনৱক্ৰি। অসিগুন্না মতাংসিদনি ৱাহং অসি থোৱকলিবসি। লাইৱিক অসি পাউতাক পীবা, খঙনবা তাকপা পাৱামকসু নন্তে, ধৰ্ম্ম শন্দোকপগী লাইৱিকসু নন্তে। নীংশিংমিলনবা হায়বনি। পূঙ্গি লম্বীদা, মায়েক্ৰৱকপা য়াৰা খুদোং থীবশিংদগী কঞ্জবনা অনৌবা পূঙ্গি মহীং অমা ফংনবগী লম্বী অমা তাকপনি হায়না লৌবদা চুমগনি।

‘ৰাক্ৰংপা তেল্লিসি হিংবা হৌৱসি।’ নুংঙাইনা শিবা গুন্না মপুং ফানা হিঙি। থবক পায়খংপগী হৈনবী লৈম্বু। নোংমগী ইশিনবা লেপকনু।’ য়ামশ্ৰে লাইৱিক অসিদা ইৱল্লিবসি। হৌজিক লাক্ৰিবা ৰাফমদি নুংঙাইবা ৱাৰী অমা মতম লেনবগী তাবা নন্তবা ৱাৰী লাইৱিক্ৰা হায়ৱবিশং অসি থবক্তা ওছোকপা গুন্না অমা চঙলকই। মসিনি পূঙ্গিগা মৰী লেনৱক্ৰদৌৱিবসি। মীওইবগী পূঙ্গি লোইবা নাই হায়বসি মথক্তা পঞ্জস্তে। লোইবা নাইবা মপোক অসিদা মীৱোল অমদগী মীৱোল অমদা শোৱাহৌগদৌৱিবা, লেঙদনা লৈহৌগদৌৱিবসি মীদুনা হিংলিঙৈদা পাঙথোকলপা শিংথানিংগুই ওইবা ফিদমনিংগুই ওইবা থবক যৌৱমশিং অদুনি। মদুবু মতম চুঞ্জগী ওইনা কুমওন কয়া, মীৱোল কয়া তাইবঙপানবনা লৈৱিথৈ নীংশিংদুনা লৈহনবা গুঞ্জগদি মহাক্ৰীদমক নীংশিংদুনা মিৎকী পীনা কুমওন খুদিংগী তৰ্পণ কংচগনি। নীংশিংদুনা মহাক্ৰীদমক কল্পিগদৌৱি। মহাক্ৰা লৈখিত্ৰবা মতুংদা কপহৌগদৌৱিবসি তুগী মীৱোলননি। মীদুনা তৌজৱন্বা অফবা থবকশিং অদুবু নীংশিংদুনা, নীংশিংদুনা কপচগদৌৱিবনি। মশকনাইবা মী ওইৱক্ৰবা ফিদমনিংফম ওইবা শিশ্ৰা পাঙথোকপা গুন্না মীওইবনা পূঙ্গিদা তৌগদৌৱিব থবকশিংবু ৱোবিন শৰ্মনা হীৱম চামা অমা (১০১) থোক্ৰা ইৱিবা মহাক্ৰী লাইৱিকসিনা মীয়ামদা নীংশিংনবা মচাক ময়াম অমা পীৱি। অদৌবা মিৎয়েংদা অইবনা থম্বীবনি হেমা মশীং য়ান্না অতৈ কয়া অমসু হাপচিদুনা শেঙ্গা য়াৱি। মহাক্ৰা পীৱল্লিবা ৱাইহে খৱসি থবক ওইনা পাঙথোকপা গুঞ্জগদি অইবনা হংলিবা শিৱগা কল্পীগদবা মীসি লৈৱগনি। লাইৱিক অসিনা থিৱিবা, হংলিবা- নহাক্কা শিৱগা কনানা কপহৌগনি হায়বসিগী পাউখুমসু মসিনা ওইগনি।

- মাখোনমনি মোংসাৰা

ৱাৰী ককনাউ

## ইস! কৱি মঙনো সিদি? ?

-নৱেদ্ৰ নিঙোন্না-

শীংলিদা কাপশিল্লৱবা হুদুগী ময়াক্ৰা চাইথোকৱকপদা মিৎসি তৱং মালং ওইনা তাইবঙপানসি উৱকই। লেংঙম শাঙমদ্রবা খুংসিনা খজাইদা ফাওৱক্ৰিবা হাক্ৰৎচবদু খুজিন মফম তাদেদা খাত্তনা পেদা হোংলগা ৰাখলসিদা অনৌবা নুংঙাইবা তাইৱঙপান অমা উৱকই। অঙক্ৰপা তাইবঙ অমনি। ৰাখলনা হেক নীংবগা লোনমক উৰা ফংই। চান্নবীগী শক্তম, অমেৱিকাগী অৱাংবা টাৱৱ, সগগী জগোয় শাবী নীংঙু- নীংঙুবা খুদিংমক ইমাংদা লেপ্পৱে। মথোয়গা লোয়ননা নুংঙাইবগী গুমথৈ লৈৱিঙৈ তাজ্জাদুনা ৰোথোইনা তৌৱামুক চাউৱা মপান্নোমদু থাঙ্গৎচুনা,

‘ইতাও, নুংঙাইৱেহে। ইতাওগী মপান্দগী গুসিদি ইশাসি নিংংথৌ ওল্লে। পেকেট অমা য়াওৱি টিৎ অমুক্তগা লাউনথিসিৱো, থিংলকঅগে?’

ঝাইদগী ৰাংবা অমেৱিকাগী ফ্ৰিন টাৱৱ অনীদুগী য়েং থংবদুনা মতেন লোন্না কাখংলগা মখাদা চংলিবা ককচেংমুক চাউৱা গাউ-মীশিং অদু মশীং কয়া থিৱিবা ঐনা ৱসিয়গী তইং-তইংবা নুংশিং মৱক্তা চংনবীংবগী ইখৌ লাংবু, ঐওগুন্দা পাল্লিবা নিষাদুনা ৱসিয়া য়ৌবা গুমদুনা লৈৱিঙৈদা ইতাও ৰোথোইনা হায়ৱকপদুনা মিৎসি উইখৱগা খুমলুই,

‘উম য়াই ইতাও, ঐ ৱসিয়া ফাওবদা য়ৌবা য়াত্ৰা য়েংগে, থিংলো, কাপশিল্লক’

ইতাওনা চে অটৌবা মচেং অমদা চেকশিনা য়োন্না অপীকপা ময়োমদুদগী মনাজ্তা তাদুনা লৈৱিবা ড্ৰিঙ্কিং বোটলগী মঙক্তু লৈখাইৱগা মখুমদু ঈশিং খৱা হৈৱগা তপ্পা হৈজিল্লগা ইসুলিন কাপ্ৰবা অঙাংবা সেৱিঞ্জদুনা তপ্পা চিংখংলকপা হুদু ঐগী গুঞ্জামদগী হাইথপ্ৰিবা অটৌবা শিংলিদুনা দাইৱেক্ট হেজা থিৎ দুনা কাপশিল্লকই। ইতাও ৰোথো অনৌবা ডাক্তৱ অমদগীদি হীদাক কাপ্পা শাথিনা হেমা হৈ। মীনা ফংলৱেইনবা খুনিং ময়গী পীকশ্ৰবা শীংলিফাওবা পান্না থিনবা গুম্মী। অফাওবা ইতাওনি, হৈশ্ৰবা, সেৱিঞ্জ খুপাইগাসিদি ৰাও! হায়ৱিসিনি, ফৈনা সপ্পাই পায়ৱগা সং থিল্লগা খুৱিনা ইনথিবদা চঙহমীংবা চাংদা হীদাক খাজিনবা গুন্না ইতাওনি। মানা কয়ামুক হৈগে হায়বু, পুত্ৰিদা ঈশিং মনুংদা ফিৱেদা য়েংপা সেৱিঞ্জনা মশাদা মাৱগা কাপ্পা গুম্মীৱনি কৈনে। অতোপ্পনগা পাক গুন্না খুপাক নন্তে। ইতাওনা হেক কাপথিবগা ইশাসি ক্ৰং ক্ৰং লাউৱকই। অহানবদা ওভৱদোজ চংকে তৌবা মান্না ইশাসি গক-গক থগোকই। অদুবু ড্ৰিঙ্কিং বোটলদগী ঈশিং চচামা অমা দক থকচিখিবদগী অদুম ইংথশ্ৰে। মীকুপকী মনুংদা ঐ ৱসিয়গী অইংবা টাৱৱ অমগী মতোন্দা লৈৱম্মী। কয়াদা নুংঙাইশ্ৰবনো? ৱসিয়গী

টাৱৱদুনা লেনিনগী মোংফম তপ্পা য়েংথৱি। ঐগী মীংসিনা থিৱি, কলাইনোনে মগী লেনিন হায়দুৰো?

গুসিগী খোঙচং অসি য়ৌনবা হোংনবদা অযুক্তগী ঐথোয় তৱং চংতুনা লৈক্ৰবনি, পোং লেনবা শেল লৈতবদগী। উৰ্চিন নাট্ৰিগা ইতাও ৰোথোমা হৌদৌৱক্ৰুনা নুপা লৈতবা য়ুম অমদা নাসোন পীল্ল চঙলগা মীগী উপু থুগাইক্ৰই। সনা খৱা, শেল খৱা কনা থোমজিল্লগা ফুৱিংখাওদা নমশিল্লি। ফনেক, ফিৱোল হাইদোক-হাইদোক্ৰুনা থিৱিঙৈদুনা ইমুংদুগী নুপীদুনা হুৱানবা চঙলে হায়না লাউবা হৌৱকপদা ইতাও ৰোথোমা নুপীদু তুলোমদগী কোল্লগা মঙক্ৰমদা থাংনা ফং লেনথি। নুপীদু ৰোথো হাইথথি। শিৱিবা মীশিং অদুগী কৱিসু খন্দনা ইতপ তপ্পা নিশাগী ময়াইনা হন্বা য়েংলমদনা থোৱক্ৰগা ইতাও ৰোথোমা পোং লৌৱক্ৰগা টেইলেট মনুংসিদা কাপ্পিবসিনি। ইতাও ইবানি, গুইহাক্ৰী মতুংদা মঙলগা থোৱকপদা খঙহৌদনা ঐগী পংথৱপ তৌৱিবা খুদাংদা মকোয় খাকপা মমিৎ ঈক্ৰক গুংলবা মখুংতা য়োংগ্ৰিৎ ফলাংগা লোয়ননা ত্ৰেঞ্জৱ অমুক খংপদা মক্ৰ ১০০ পাখিথোকপা গুন্না নোংমৈ পায়বা চাউ-শাংলবা পুলিস অমনা তাপ লাউনা পায়ৱকই, লেংবগা গুমদে। ৰা অমত্তা হায়দনা ঐগী গুমশমদা মখুং অটৌবদুনা গীং লাউনা নক্ৰগা মথোয়গী গাউদা শুপত্ৰেক-নাত্ৰেক নমশিল্লি। ইতাও ৰোথোদুনা কমদৌৱিবা খঙদে। অদুবু গুইহাক্ৰী মতুংদা শ্ৰৱ থবেং-থবেং হোপ্পনা ইতাও ৰোথোসু গাউ মনুংদা ইনখংলগা, ‘হে মীহাংপা কাখংলু’ হায়না ইতাওগী মথুন্দা য়োংপী তোপ্পা খোঙটপ বুটুতুনা কাওখংলকই। ইতাও ৰোথোদু মতেক অমা হদ্ৰেদ মিট ৱেস চেম্বলগীনে নিশাগীনে পাৱগা ফি-ফা, ফি-ফা লাউনা ঐনা উপুনা লৈৱিবা গাউ মথক্তুনা ঐগী ইথক্তা নন্দুনা তপ্পিকই। ঐ শ্ৰৱ ফুন্ডা তৌই, ইক-ইক... ইতাও ৰোথোমা নাসোন পীল্ল হায়ৱকই, ‘ইতাও কমদৌসিগে, গুসিদি নুমিৎ শূৱামল্লে?’

মদু তাবদা নাতেন শুমাংগী কোইদুনা নখাং য়ৌনা লৈখংলিবা মিষ্টৱ য়ুনিভৰ্স তাবগী পান্নোম মানবা মত্ৰং-মত্ৰং লাউবদুগী য়াক্ৰোকমুক পাকপা খুংপাক্ৰুনা অমুক্তং গুমজবী থাৱগা ‘ৰা গাঙননুনে’ হায়ৱগা অমুক্তং, মথোই কাখংলক্ৰিবা নিশাগী ময়াইনা যঙ-যঙ লাওৱিবা য়েং থংবা খজাইসিদা অমুক্তং শেং লাউনা থাৱকপদুদি ঐনা খংলাউ লাওথি, ‘অয়ো ইমা!!!’

ইমানা সেনশিল্লক্ৰুনা, হমাংদা পুমলুপ লুপ্পা ঐব হৌদৌৱকই। ‘ইবুংগে, ইবুংগে, কৈদৌৱে, সে নমিৎ শিংলৰো’ ঐনা মিৎ পাঙথোকপদা পাখংপনা লোইৱবা ইমানা শ্ৰৱ হোহুৱদুনা হায়ৱকই, তুহুদা থবক্তা খুং থমগনু হায়বসিদি নঙ শুকয়া হেক য়াদে, মঙলাক্ৰিৱনি। কৈসু তৌৱোই, সে ঈশিং গ্লাস অমা থকচিল্লসে, নসাসি হমাংদা পুমলুপ লুপ্পে। ঐ ফমুং ময়াদা ফমুগা থল্লি, ‘ইস কৱি মঙনো সিদি?’

## আশানা ইশোকপীৱন্বী



-মককময়ুম সৱোজ খান ৱাঙ্গোই অৱাং লৈকায়

ইম্ফালদগী কিলোমিটাৰ ২৭ লোম চংলগা লৈবা খুঙ্গ অমদা য়ান্না ৰানা ইবেমহল অমদি মগী মপুৱোইবা অমদি অমত্তা পোকচবা মচানুপাগা লৈৱম্মী। ইবেমহলগী মপুৱোইবা এক্তিৱ সাৰ্ভিস য়ান্না পামজৱম্মী। অদুমক্ৰা শমকক ফাওবা এক্তিৱ সাৰ্ভিসকী শমকক কল্পম্মী। ইণ্টৰভিউ কয়া য়াওজথি অদুবু মায় পাকশ্ৰবসু খল্পকপদি লৈখিত্ৰে। নোংমা ইখঙ খঙহৌদনা য়াওথিবা ইণ্টৰভিউ অমগীদমক কোল লেট্ৰৰ লাভুংনা য়ান্না হৱাউজনা জোইন তৌৱনবগীদমক অক্ৰনাচল প্ৰদেশতা চংথি। অদুবু কোল লেট্ৰৰ পীৱল্লিবা কন্সাল্টেন্ট অদু ত্ৰাণফৱ চংথিদুনা অতোপ্পা কন্সাল্টেন্ট অমা লৈৱম্মী। লৈৱল্লিবা কন্সাল্টেন্ট অদুনা মণিপুৰী মচা অমত্তা জোইন তৌহন্দনা অতোপ্পা মীৱমগী মচা গাঙমক জোইন তৌহনথিদুনা লাইৱিক থিৱিবা মপুৱোইবা মথৱায় নুংঙাইতনা য়ুমদা হল্পক্ৰম্মী।

খুঙ্গদা পোকচৱবসু ইবেমহলগী নুপা খুঙ্গগী থবক শুবা অমত্তা হৈতে। থবক চিলাও থিবা, মশাদি য়ান্না নানজবা নুপানি। তশেনা হায়ৱদা গোয়িং ওফিসাৱনি। অদুবু মপুৱোইবনা শেল থোকপা থবক শুজদ্রবসু য়ুম পুৰা গুন্না ইবেমহল অফং-অফংবা থবক শুদুনা মচানুপাদুবু য়ান্না ৰানা মইহে মশীন তমহল্লি। ইবেমহল শুবদা ইকায়বা লৈতে, মীগী মপোং হুৱাদ্ৰগা লোইৱে খনা য়ান্না কয়া শুজথি। মচাগীদমক কালেনগী মেশা, ইঙাগী নোংজু অকিবা লৈতে ইবেমহল। মচা নুপাদুবু অদু মঙাই মমানা হোংনজবা লেগ্না মাঙহনলোই খঞ্জদুনা মমাগী মতেং পাঙদা ইমুংগী চাকথোং অমদি অতৈ থবক কয়াদা মতেং পাঙদা পাঙদা লাইৱিক কয়া পাজথি। মমানা অযুক্তগী মগী থবক শুবা চংখ্ৰবসু মগী ফুল কাবা নংনবা হোংনজৈ। অদুগা থবক শুনিংদ্রবা মপাবু থক মান্ৰকবা তৌৱদে।

নোংমা নোংমগী হৌথিদুনা মচানুপা ক্লাস তেন কাৱে। ইবেমহল ৰাবনা খম থেংবা হায়বদে ওইৱে। অদুবু মচাসিদং মেট্ৰিকসিদা লানবা গুন্নবদি খনা অৱাৰা কাউজ। নোংমদি মমা, মচা চাক চামিল্লবদা মচানা অসুন্না হায়ৱকই।

মমা ইমাবা লোয়না ফুল হোংলনি হায়। সী বি এস ঈদা ইগাজম থাগনি, ইম্ফালদা লেনৱনি হায়। মথোয়না তল্লিবা সী বি এস ঈ ফুলদা ঐসু তল্লগে মমা। ইবেমহল ৰা গাঙদে, খুমদে। তুমিমা গুইহাক লৈৱক্ৰগা অসুন্না খুন্নকথি।

কদাইদগীনোদা ইমা ইথক্তা পৈশা থোক্ৰগা অদুক থাপশ্ৰবা ইম্ফালদুনা তমহনবা গুন্নগনি থাজদেদা। মথোয়দি ইনাক খুনবা মচা মশু গাঙনিদা। ইম্ফালদা তমহল্লিবশিংদু লাইৱিক পানিংদবা অঙাং গাঙা ওইৱমগনিদা, মথোয় অদুম তমজ্জনা।

মমাগী ৰাদু তাবদা মধ্যায় নুংঙাইতনা তুমিমা হৌগৎতুনা থোকশ্ৰে। ইবেমহল মথক্তা খঞ্জথি। সী বি এস ঈ হায়সিবু কৱিনোনে মচানা হায়ৱিসি চুমগদবোই মনিংই। ৰাৱবসু ৰানা তমহনলগে লেপ্পে ইবেমহল।

মচাবু ইম্ফালগী অশানবা য়ুম অমদা থামদুনা সী বি এস ঈদা মিৎ চদুনা লাইৱিক তমহনবা হৌশ্ৰে। ইবেমহল মচানা ইম্ফালদা লৈখিবদগী হেমা অৱাৰা হায়বদে ওইশ্ৰে। অদুবু মথশ্ৰোয়াদা পেনথোকপা চাউথোকচবা অমগা লোয়না অৱাৰা পুন্না কাউশ্ৰে। মচনা কৱিগুন্না ইগাজাদা মকোক ওইৱক্ৰবা বেটু মাৰ্দ ৱৱাৰ্ভ ফংলবদি ইচা পোকচবগী মহয় য়ানগদৌৱিবনি খনা খনা অশানবা য়ুমগী অৱৈমল, ফুলগী ফী অঙকপা হায়বদে ওইনা ৰাৱবা ইবেমহল

চিনাবাদদি মোমোন নোক্তুনা চৱা নাম্মা চাৱগা মচাগীদি শোয়দনবা হোংনজথি।

শেনছন কয়া লৌদুনা মেট্ৰিকসি লোইৱিফাওবদি ইম্ফালদা লৈগদবসি খন্দনা মেট্ৰিক থাগদবা থা মশীং মখুং থেক থেংকুনা পাদুনা লৈশ্ৰে ইবেমহল।

মপুৱোইবগী মতেং ফংদ্রবা শুপুত্ৰগী লৈৱি হায়বতা গুইৱে ইবেমহল মপুৱোইববু থক লৌতানকবা লৈতনা ইমুংগী ৱাৱ অমদি মচাগী অৱাং অপা লৈতনবা হোংনবদা গুইহাজতা পোথাবা ফংদে। মগী হায়ববু নুমিদা গুইহাক তুম্বা নন্তনা অহিং অথেংবফাও ফি শাদুনা পুন্মকপু গুন্না হোংনজৈ।

নোংমা খঙহৌদনা মচানা ফোন তৌৱকই, মমা ঐথোয় ফুলগী এদমিট কাৰ্ড লাভে হায়নৈ। অতৈ ফুলগীদি লোয়না লাক্ৰে হায়। মমা কমাই তৌগনি।

মচানা অমুক্ৰা মখা তানা - মমা ফুল ফী শেংদোক্ৰুদি এদমিট কাৰ্ড পীৱোই হায়বগুমসু তৌই। মমা অমুক্তা লাকও ফুলদা।

পাউসু তাবদা ইবেমহল কোক গাওথি। কনাদগী হংলুগনি খনবদা অদুবু তৌৱদদি য়াদে খল্লি। লৈকায়গী ইনাকখুনবা ইমুং অমদগী লুপা ২৫০০ পুৰ্কে অদুবু চাউশ্ৰবা মথোই কৱিৱনি। পছবা তৌদনা মচাগী মনাজ্তা থনা চংথি। ফুলগী ফাউদৱদা লুপা ২৫০০ পীৱম্মী। মচাগী ফুলগী ফী শেংদোকচক্ৰই, মচাগী এদমিট কাৰ্ড পীৱক্ৰবগীদমক। অদুগা নুমিৎ খৱনিগী মতুংদদি অতোপ্পা ফুলগী এদমিট কাৰ্ড পীৱবসু মচাগী ফুলগীদি অদুক লাকপা লৈখিত্ৰে।

মচাগী এদমিট কাৰ্ডকী পাউ তাবদা ইবেমহল ৱাহুদুনা লাক্ৰশ্ৰে। ৰাখল তাৱকপদা ময়াম গুমশিন্দুনা লৈৱম্মী। ইবেমহল ইকায় নুংশি য়ান্নাদুনা লৈকায় মমাগুদা হিংনীংবা পোক্তে।

নাকল অমৱেদা মচানুপাসু ফুলদুনা অদুম শিজৱগনি হায়দুনা ময়ুদা হল্পক্ৰে হায়বা য়াৰা কৌবা লৈখিত্ৰে। আশাগী ময়োল ত্ৰেঙ্কবা ইবেমহল মচাবু লৌৱনবা ফুলদুনা চংথিবম্মী। অঙকপনি ফুলদুনা তৌৱল্লিবা মতো, মহৈৱোয় কয়গী পূঙ্গিবু মাঙহনলিবা ফুলদুনা মমা ওইবী ক